

12927 - زراعتی کمپنیوں اور ڈیری فارم کی زکاة

سوال

میں ایک ڈیری فارم کا مالک ہوں، تو کیا اس منصوبے پر جس میں گائیں شامل ہیں پر زکاة ہو گی، یا کہ زکاة صرف اس سے حاصل ہونے والی رقم میں ہے، جیسا کہ جائداد اور گاڑیوں کی سرمایہ کاری میں ہوتا ہے، اور ہم حصص والی زراعتی کمپنیوں اور ڈیری فارم وغیرہ کی زکاة کس طرح ادا کریں، یہ علم میں رہے کہ اس کے حصص مارکیٹ میں متداول ہیں؟

اللہ تعالیٰ آپ کو توفیق سے نوازے، اور آپ پر احسان کرے، اور آپ کی غلطیاں دور کرے۔

پسندیدہ جواب

الحمد لله.

اس منصوبے سے حاصل ہونے والی رقم پر زکاة واجب ہو گی، جب رقم نصاب کو پہنچ جائے اور اس پر سال مکمل ہو جائے تو اس میں سے اڑھائی فیصد کے حساب سے زکاة نکالی جائے گی۔

اور اسی طرح زراعتی اور ڈیری فارم کے حصص سے حاصل ہونے والی رقم پر زکاة ہو گی، اگر یہ حصص صرف سرمایہ کاری کے لیے ہیں، لیکن اگر یہ حصص تجارت کے لیے ہوں تو پھر ان حصص اور اس کے منافع دونوں میں زکاة واجب ہو گی۔

اللہ تعالیٰ ہی توفیق بخشنے والا ہے، اللہ تعالیٰ ہمارے نبی محمد صلی اللہ علیہ وسلم اور ان کی آل اور صحابہ کرام پر اپنی رحمتیں برسائے۔